

नोहा

वीरानो-सुनसान

¹ हाय, अफ़सोस! यरूशलम बेटी कितनी तनहा बैठी है, गो उसमें पहले इतनी रौनक थी। जो पहले अक़वाम में अब्बल दर्जा रखती थी वह बेवा बन गई है, जो पहले ममालिक की रानी थी वह गुलामी में आ गई है।

² रात को वह रो रोकर गुज़ारती है, उसके गाल आँसुओं से तर रहते हैं। आशिकों में से कोई नहीं रहा जो उसे तसल्ली दे। दोस्त सबके सब बेवफ़ा होकर उसके दुश्मन बन गए हैं।

³ पहले भी यहूदाह बेटी बड़ी मुसीबत में फँसी हुई थी, पहले भी उसे सख़्त मज़दूरी करनी पड़ी। लेकिन अब वह ज़िलावतन होकर दीगर अक़वाम के बीच में रहती है, अब उसे कहीं भी ऐसी जगह नहीं मिलती जहाँ सुकून से रह सके। क्योंकि जब वह बड़ी तकलीफ़ में मुब्तला थी तो दुश्मन ने उसका ताक़क़ुब करके उसे घेर लिया।

⁴ सिय्यून की राहें मातमज़दा हैं, क्योंकि कोई ईद मनाने के लिए नहीं आता। शहर के तमाम दरवाज़े वीरानो-सुनसान हैं। उसके इमाम आहें भर रहे, उस की कुँवारियाँ ग़म खा रही हैं और उसे ख़ुद शदीद तलख़ी महसूस हो रही है।

⁵ उसके मुख़ालिफ़ मालिक बन गए, उसके दुश्मन सुकून से रह रहे हैं। क्योंकि रब ने शहर को उसके मुतअदिद गुनाहों का अज़्र देकर उसे दुख पहुँचाया है। उसके फ़रज़द दुश्मन के आगे आगे चलकर ज़िलावतन हो गए हैं।

⁶ सिय्यून बेटी की तमाम शानो-शौकत जाती रही है। उसके बुज़ुर्ग चरागाह न पानेवाले हिरन हैं जो थकते थकते शिकारियों के आगे आगे भागते हैं।

⁷ अब जब यरूशलम मुसीबतज़दा और बेवतन है तो उसे वह क़ीमती चीज़ें याद आती हैं जो उसे क़दीम ज़माने से ही हासिल थीं। क्योंकि जब उस की क़ौम दुश्मन के हाथ में आई तो कोई नहीं था जो उस की मदद करता बल्कि उसके मुख़ालिफ़ तमाशा देखने दौड़े आए, वह उस की तबाही से ख़ुश होकर हँस पड़े।

⁸ यरूशलम बेटी से संगीन गुनाह सरज़द हुआ है, इसी लिए वह लान-तान का निशाना बन गई है। जो पहले उस की इज़ज़त करते थे वह सब उसे हक़ीर जानते हैं,

क्योंकि उन्होंने उस की बरहन्गी देखी है। अब वह आहें भर भरकर अपना मुँह दूसरी तरफ़ फेर लेती है।

9 गो उसके दामन में बहुत गंदगी थी, तो भी उसने अपने अंजाम का खयाल तक न किया। अब वह धड़ाम से गिर गई है, और कोई नहीं है जो उसे तसल्ली दे। “ऐ रब, मेरी मुसीबत का लिहाज़ कर! क्योंकि दुश्मन शेखी मार रहा है।”

10 जो कुछ भी यरूशलम को प्यारा था उस पर दुश्मन ने हाथ डाला है। हता कि उसे देखना पड़ा कि ग़ैरअक्रवाम उसके मक़दिस में दाख़िल हो रहे हैं, गो तूने ऐसे लोगों को अपनी जमात में शरीक होने से मना किया था।

11 तमाम बाशिंदे आहें भर भरकर रोटी की तलाश में रहते हैं। हर एक खाने का कोई न कोई टुकड़ा पाने के लिए अपनी बेशकीमत चीज़ें बेच रहा है। ज़हन में एक ही खयाल है कि अपनी जान को किसी न किसी तरह बचाए। “ऐ रब, मुझ पर नज़र डालकर ध्यान दे कि मेरी कितनी तज़लील हुई है।

12 ऐ यहाँ से गुज़रनेवालो, क्या यह सब कुछ तुम्हारे नज़दीक बेमानी है? ग़ौर से सोच लो, जो ईज़ा मुझे बरदाश्त करनी पड़ती है क्या वह कहीं और पाई जाती है? हरगिज़ नहीं! यह रब की तरफ़ से है, उसी का सख़्त ग़ज़ब मुझ पर नाज़िल हुआ है।

13 बुलंदियों से उसने मेरी हड्डियों पर आग नाज़िल करके उन्हें कुचल दिया। उसने मेरे पाँवों के सामने जाल बिछाकर मुझे पीछे हटा दिया। उसी ने मुझे वीरानो-सुनसान करके हमेशा के लिए बीमार कर दिया।

14 मेरे जरायम का जुआ भारी है। रब के हाथ ने उन्हें एक दूसरे के साथ जोड़कर मेरी गरदन पर रख दिया। अब मेरी ताक़त ख़त्म है, रब ने मुझे उन्हीं के हवाले कर दिया जिनका मुकाबला मैं कर ही नहीं सकता।

15 रब ने मेरे दरमियान के तमाम सूरमाओं को रद्द कर दिया, उसने मेरे खिलाफ़ जुलूस निकलवाया जो मेरे जवानों को पाश पाश करे। हाँ, रब ने कुँवारी यहदाह बेटी को अंगूर का रस निकालने के हौज़ में फेंककर कुचल डाला।

16 इसलिए मैं रो रही हूँ, मेरी आँखों से आँसू टपकते रहते हैं। क्योंकि करीब कोई नहीं है जो मुझे तसल्ली देकर मेरी जान को तरो-ताज़ा करे। मेरे बच्चे तबाह हैं, क्योंकि दुश्मन ग़ालिब आ गया है।”

17 सिय्यून बेटी अपने हाथ फैलाती है, लेकिन कोई नहीं है जो उसे तसल्ली दे। रब के हुक्म पर याकूब के पड़ोसी उसके दुश्मन बन गए हैं। यरूशलम उनके दरमियान धिनौनी चीज़ बन गई है।

18 “रब हक़-बजानिब है, क्योंकि मैं उसके कलाम से सरकश हुई। ऐ तमाम अक्वाम, सुनो! मेरी ईज़ा पर गौर करो! मेरे नौजवान और कुँवारियाँ जिलावतन हो गए हैं।

19 मैंने अपने आशिकों को बुलाया, लेकिन उन्होंने बेवफ़ा होकर मुझे तर्क कर दिया। अब मेरे इमाम और बुजुर्ग अपनी जान बचाने के लिए ख़ुराक ढूँडते ढूँडते शहर में हलाक हो गए हैं।

20 ऐ रब, मेरी तंगदस्ती पर ध्यान दे! बातिन में मैं तड़प रही हूँ, मेरा दिल तेज़ी से धड़क रहा है, इसलिए कि मैं इतनी ज़्यादा सरकश रही हूँ। बाहर गली में तलवार ने मुझे बच्चों से महरूम कर दिया, घर के अंदर मौत मेरे पीछे पड़ी है।

21 मेरी आँहें तो लोगों तक पहुँचती हैं, लेकिन कोई मुझे तसल्ली देने के लिए नहीं आता। इसके बजाए मेरे तमाम दुश्मन मेरी मुसीबत के बारे में सुनकर बगलें बजा रहे हैं। वह ख़ुश हैं कि तूने मेरे साथ ऐसा सुलूक किया है। ऐ रब, वह दिन आने दे जिसका एलान तूने किया है ताकि वह भी मेरी तरह की मुसीबत में फँस जाएँ।

22 उनकी तमाम बुरी हरकतें तेरे सामने आएँ। उनसे यों निपट ले जिस तरह तूने मेरे गुनाहों के जवाब में मुझसे निपट लिया है। क्योंकि आँहें भरते भरते मेरा दिल निढाल हो गया है।”

2

रब का ग़ज़ब यरूशलम पर नाज़िल हुआ है

1 हाय, रब का क्रहर काले बादलों की तरह सिय्यून बेटी पर छा गया है! इसराइल की जो शानो-शौकत पहले आसमान की तरह बुलंद थी उसे अल्लाह ने ख़ाक में मिला दिया है। जब उसका ग़ज़ब नाज़िल हुआ तो उसने अपने घर का भी ख़याल न किया, गो वह उसके पाँवों की चौकी है।

2 रब ने बेरहमी से याकूब की आबादियों को मिटा डाला, क्रहर में यहूदाह बेटी के किलों को ढा दिया। उसने यहूदाह की सलतनत और बुजुर्गों को ख़ाक में मिलाकर उनकी बेहुरमती की है।

3 गजबनाक होकर उसने इसराईल की पूरी ताकत खत्म कर दी। फिर जब दुश्मन करीब आया तो उसने अपने दहने हाथ को इसराईल की मदद करने से रोक लिया। न सिर्फ यह बल्कि वह शोलाज़न आग बन गया जिसने याकूब में चारों तरफ फैलकर सब कुछ भस्म कर दिया।

4 अपनी कमान को तानकर वह अपने दहने हाथ से तीर चलाने के लिए उठा। दुश्मन की तरह उसने सब कुछ जो मनमोहन था मौत के घाट उतारा। सिय्यून बेटी का खैमा उसके क्रहर के भड़कते कोयलों से भर गया।

5 रब ने इसराईल का दुश्मन-सा बनकर मुल्क को उसके महलों और किलों समेत तबाह कर दिया है। उसी के हाथों यहूदाह बेटी की आहो-ज़ारी में इज़ाफ़ा होता गया।

6 उसने अपनी सुकूनतगाह को बाग की झोंपड़ी की तरह गिरा दिया, उसी मक़ाम को बरबाद कर दिया जहाँ क्रौम उससे मिलने के लिए जमा होती थी। रब के हाथों यों हुआ कि अब सिय्यून की ईदों और सबतों की याद ही नहीं रही। उसके शदीद क्रहर ने बादशाह और इमाम दोनों को रद्द कर दिया है।

7 अपनी कुरबानगाह और मक़दिस को मुस्तरद करके रब ने यरूशलम के महलों की दीवारों दुश्मन के हवाले कर दी। तब रब के घर में भी ईद के दिन का-सा शोर मच गया।

8 रब ने फ़ैसला किया कि सिय्यून बेटी की फ़सील को गिरा दिया जाए। उसने फ़ीते से दीवारों को नाप नापकर अपने हाथ को न रोका जब तक सब कुछ तबाह न हो गया। तब क़िलाबंदी के पुश्ते और फ़सील मातम करते करते जाया हो गए।

9 शहर के दरवाज़े ज़मीन में धँस गए, उनके कुंडे टूटकर बेकार हो गए। यरूशलम के बादशाह और राहनुमा दीग़र अक़वाम में ज़िलावतन हो गए हैं। अब न शरीअत रही, न सिय्यून के नबियों को रब की रोया मिलती है।

10 सिय्यून बेटी के बुजुर्ग ख़ामोशी से ज़मीन पर बैठ गए हैं। टाट के लिबास ओढ़कर उन्होंने अपने सरों पर ख़ाक डाल ली है। यरूशलम की कुँवारियाँ भी अपने सरों को झुकाए बैठी हैं।

11 मेरी आँखें रो रोककर थक गई हैं, शदीद दर्द ने मेरे दिल को बेहाल कर दिया है। क्योंकि मेरी क्रौम नेस्त हो गई है। शहर के चौकों में बच्चे पज़मुरदा हालत में फिर रहे हैं, शीरख़ार बच्चे ग़श खा रहे हैं। यह देखकर मेरा कलेजा फट रहा है।

12 अपनी माँ से वह पूछते हैं, “रोटी और मैं कहाँ हैं?” लेकिन बेफायदा। वह मौत के घाट उतरनेवाले ज़ख़मी आदमियों की तरह चौकों में भूके मर रहे हैं, उनकी जान माँ की गोद में ही निकल रही है।

13 ऐ यरूशलम बेटी, मैं किससे तेरा मुवाज़ना करके तेरी हौसलाअफ़ज़ाई करूँ? ऐ कुँवारी सिय्यून बेटी, मैं किससे तेरा मुकाबला करके तुझे तसल्ली दूँ? क्योंकि तुझे समुंदर जैसा वसी नुक़सान पहुँचा है। कौन तुझे शफ़ा दे सकता है?

14 तेरे नबियों ने तुझे झूटी और बेकार रोयाएँ पेश कीं। उन्होंने तेरा कुसूर तुझ पर जाहिर न किया, हालाँकि उन्हें करना चाहिए था ताकि तू इस सज़ा से बच जाती। इसके बजाए उन्होंने तुझे झूट और फ़रेबदेह पैग़ामात सुनाए।

15 अब तेरे पास से गुज़रनेवाले ताली बजाकर आवाज़े कसते हैं। यरूशलम बेटी को देखकर वह सर हिलाते हुए तौबा तौबा कहते हैं, “क्या यह वह शहर है जो ‘तकमीले-हुस्र’ और ‘तमाम दुनिया की खुशी’ कहलाता था?”

16 तेरे तमाम दुश्मन मुँह पसारकर तेरे खिलाफ़ बातें करते हैं। वह आवाज़े कसते और दाँत पीसते हुए कहते हैं, “हमने उसे हड़प कर लिया है। लो, वह दिन आ गया है जिसके इंतज़ार में हम रहे। आखिरकार वह पहुँच गया, आखिरकार हमने अपनी आँखों से उसे देख लिया है।”

17 अब रब ने अपनी मरज़ी पूरी की है। अब उसने सब कुछ पूरा किया है जो बड़ी देर से फ़रमाता आया है। बेरहमी से उसने तुझे खाक में मिला दिया। उसी ने होने दिया कि दुश्मन तुझ पर शादियाना बजाता, कि तेरे मुखालिफ़ों की ताक़त तुझ पर ग़ालिब आ गई है।

18 लोगों के दिल रब को पुकारते हैं। ऐ सिय्यून बेटी की फ़सील, तेरे आँसू दिन-रात बहते बहते नदी बन जाएँ। न इससे बाज़ आ, न अपनी आँखों को रोने से स्क़ने दे!

19 उठ, रात के हर पहर की इब्तिदा में आहो-ज़ारी कर! अपने दिल की हर बात पानी की तरह रब के हज़ूर उंडेल दे। अपने हाथों को उस की तरफ़ उठाकर अपने बच्चों की जानों के लिए इल्तिजा कर जो इस वक़्त ग़ली ग़ली में भूके मर रहे हैं।

20 ऐ रब, ध्यान से देख कि तूने किससे ऐसा सुलूक किया है। क्या यह औरतें अपने पेट का फल, अपने लाडले बच्चों को खाएँ? क्या रब के मक़दिस में ही इमाम और नबी को मार डाला जाए?

21 लड़कों और बुज़ुर्गों की लाशें मिलकर गलियों में पड़ी हैं। मेरे जवान लड़के-लड़कियाँ तलवार की ज़द में आकर गिर गए हैं। जब तेरा ग़ज़ब नाज़िल हुआ तो तूने उन्हें मार डाला, बेरहमी से उन्हें मौत के घाट उतार दिया।

22 जिनसे मैं दहशत खाता था उन्हें तूने बुलाया। जिस तरह बड़ी ईदों के मौके पर हज़ूम शहर में जमा होते हैं उसी तरह दुश्मन चारों तरफ से मुझ पर टूट पड़े। जब रब का ग़ज़ब नाज़िल हुआ तो न कोई बचा, न कोई बाकी रह गया। जिन्हें मैंने पाला और जो मेरे ज़ेरे-निगरानी परवान चढ़े उन्हें दुश्मन ने हलाक कर दिया।

3

मुसीबत में रब की मेहरबानी पर उम्मीद

1 हाय, मुझे कितना दुख उठाना पड़ा! और यह सब कुछ इसलिए हो रहा है कि रब का ग़ज़ब मुझ पर नाज़िल हुआ है, उसी की लाठी मुझे तरबियत दे रही है।

2 उसने मुझे हाँक हाँककर तारीकी में चलने दिया, कहीं भी रौशनी नज़र नहीं आई।

3 रोज़ाना वह बार बार अपना हाथ मेरे खिलाफ़ उठाता रहता है।

4 उसने मेरे जिस्म और जिल्द को सड़ने दिया, मेरी हड्डियों को तोड़ डाला।

5 मुझे घेरकर उसने ज़हर और सख़्त मुसीबत की दीवार मेरे इर्दगिर्द खड़ी कर दी।

6 उसने मुझे तारीकी में बसाया। अब मैं उनकी मानिद हूँ जो बड़ी देर से क़ब्र में पड़े हैं।

7 उसने मुझे पीतल की भारी जंजीरों में जकड़कर मेरे इर्दगिर्द ऐसी दीवारें खड़ी की जिनसे मैं निकल नहीं सकता।

8 खाह मैं मदद के लिए कितनी चीखें क्यों न मारूँ वह मेरी इल्तिजाएँ अपने हज़ूर पहुँचने नहीं देता।

9 जहाँ भी मैं चलना चाहूँ वहाँ उसने तराशे पत्थरों की मज़बूत दीवार से मुझे रोक लिया। मेरे तमाम रास्ते भूलभुल्य़ाँ बन गए हैं।

10 अल्लाह रीछ की तरह मेरी घात में बैठ गया, शेरबबर की तरह मेरी ताक लगाए छुप गया।

11 उसने मुझे सहीह रास्ते से भटका दिया, फिर मुझे फाड़कर बेसहारा छोड़ दिया।

12 अपनी कमान को तानकर उसने मुझे अपने तीरों का निशाना बनाया।

13 उसके तीरों ने मेरे गुरदों को चीर डाला।

14 मैं अपनी पूरी क्रौम के लिए मज़ाक का निशाना बन गया हूँ। वह पूरे दिन अपने गीतों में मुझे लान-तान करते हैं।

15 अल्लाह ने मुझे कड़वे ज़हर से सेर किया, मुझे ना-गवार तलखी का प्याला पिलाया।

16 उसने मेरे दाँतों को बजरी चबाने दी, मुझे कुचलकर खाक में मिला दिया।

17 मेरी जान से सुकून छीन लिया गया, अब मैं खुशहाली का मज़ा भूल ही गया हूँ।

18 चुनौचे मैं बोला, “मेरी शान और रब पर से मेरी उम्मीद जाती रही है।”

19 मेरी तकलीफ़देह और बेवतन हालत का खयाल कड़वे ज़हर की मानिद है।

20 तो भी मेरी जान को उस की याद आती रहती है, सोचते सोचते वह मेरे अंदर दब जाती है।

21 लेकिन मुझे एक बात की उम्मीद रही है, और यही मैं बार बार ज़हन में लाता हूँ,

22 रब की मेहरबानी है कि हम नेस्तो-नाबूद नहीं हुए। क्योंकि उस की शफ़क़त कभी ख़त्म नहीं होती

23 बल्कि हर सुबह अज़ सरे-नौ हम पर चमक उठती है। ऐ मेरे आक्रा, तेरी वफ़ादारी अज़ीम है।

24 मेरी जान कहती है, “रब मेरा मौरूसी हिस्सा है, इसलिए मैं उसके इंतज़ार में रहूँगी।”

25 क्योंकि रब उन पर मेहरबान है जो उस पर उम्मीद रखकर उसके तालिब रहते हैं।

26 चुनौचे अच्छा है कि हम ख़ामोशी से रब की नजात के इंतज़ार में रहें।

27 अच्छा है कि इन्सान जवानी में अल्लाह का जुआ उठाए फ़िरे।

28 जब जुआ उस की गरदन पर रखा जाए तो वह चुपके से तनहाई में बैठ जाए।
 29 वह खाक में औंधे मुँह हो जाए, शायद अभी तक उम्मीद हो।
 30 वह मारनेवाले को अपना गाल पेश करे, चुपके से हर तरह की स्सवाई बरदाश्त करे।

31 क्योंकि रब इनसान को हमेशा तक रद्द नहीं करता।
 32 उस की शफकत इतनी अजीम है कि गो वह कभी इनसान को दुख पहुँचाए तो भी वह आखिरकार उस पर दुबारा रहम करता है।
 33 क्योंकि वह इनसान को दबाने और गम पहुँचाने में खुशी महसूस नहीं करता।

34 मुल्क में तमाम कैदियों को पाँवों तले कुचला जा रहा है।
 35 अल्लाह तआला के देखते देखते इनसान की हकतलफ़ी की जा रही है,
 36 अदालत में लोगों का हक मारा जा रहा है। लेकिन रब को यह सब कुछ नज़र आता है।

37 कौन कुछ करवा सकता है अगर रब ने इसका हुक्म न दिया हो?
 38 आफतें और अच्छी चीज़ें दोनों अल्लाह तआला के फ़रमान पर वुजूद में आती हैं।
 39 तो फिर इनसानों में से कौन अपने गुनाहों की सज़ा पाने पर शिकायत करे?
 40 आओ, हम अपने चाल-चलन का जायज़ा लें, उसे अच्छी तरह जाँचकर रब के पास वापस आएँ।
 41 हम अपने दिल को हाथों समेत आसमान की तरफ़ मायल करें जहाँ अल्लाह है।

42 हम इक्लरार करें, “हम बेवफ़ा होकर सरकश हो गए हैं, और तूने हमें मुआफ़ नहीं किया।

43 तू अपने कहर के परदे के पीछे छुपकर हमारा ताक्कुब करने लगा, बेरहमी से हमें मारता गया।

44 तू बादल में यों छुप गया है कि कोई भी दुआ तुझ तक नहीं पहुँच सकती।

45 तूने हमें अक्कवाम के दरमियान कूड़ा-करकट बना दिया।

46 हमारे तमाम दुश्मन हमें ताने देते हैं।

47 दहशत और गढ़े हमारे नसीब में हैं, हम धड़ाम से गिरकर तबाह हो गए हैं।”

48 आँसू मेरी आँखों से टपक टपककर नदियाँ बन गए हैं, मैं इसलिए रो रहा हूँ कि मेरी कौम तबाह हो गई है।

49 मेरे आँसू रुक नहीं सकते बल्कि उस वक़्त तक जारी रहेंगे

50 जब तक रब आसमान से झाँककर मुझ पर ध्यान न दे।

51 अपने शहर की औरतों से दुश्मन का सुलूक देखकर मेरा दिल छलनी हो रहा है।

52 जो बिलावजह मेरे दुश्मन हैं उन्होंने परिदे की तरह मेरा शिकार किया।

53 उन्होंने मुझे जान से मारने के लिए गढे में डालकर मुझ पर पत्थर फेंक दिए।

54 सैलाब मुझ पर आया, और मेरा सर पानी में डूब गया। मैं बोला, “मेरी जिंदगी का धागा कट गया है।”

55 ऐ रब, जब मैं गढे की गहराइयों में था तो मैंने तेरे नाम को पुकारा।

56 मैंने इल्लिजा की, “अपना कान बंद न रख बल्कि मेरी आहें और चीखें सुन!” और तूने मेरी सुनी।

57 जब मैंने तुझे पुकारा तो तूने करीब आकर फ़रमाया, “खोफ़ न खा।”

58 ऐ रब, तू अदालत में मेरे हक़ में मुक़दमा लड़ा, बल्कि तूने मेरी जान का एवज़ाना भी दिया।

59 ऐ रब, जो जुल्म मुझ पर हुआ वह तुझे साफ़ नज़र आता है। अब मेरा इनसाफ़ कर!

60 तूने उनकी तमाम कीनापरवरी पर तवज्जुह दी है। जितनी भी साज़िशें उन्होंने मेरे खिलाफ़ की हैं उनसे तू वाकिफ़ है।

61 ऐ रब, उनकी लान-तान, उनके मेरे खिलाफ़ तमाम मनसूबे तेरे कान तक पहुँच गए हैं।

62 जो कुछ मेरे मुखालिफ़ पूरा दिन मेरे खिलाफ़ फुसफुसाते और बुड़बुड़ाते हैं उससे तू खूब आश्रा है।

63 देख कि यह क्या करते हैं! खाह बैठे या खड़े हों, हर वक़्त वह अपने गीतों में मुझे अपने मज़ाक़ का निशाना बनाते हैं।

64 ऐ रब, उन्हें उनकी हरकतों का मुनासिब अज़्र दे!

65 उनके ज़हनों को कुंद कर, तेरी लानत उन पर आ पड़े!

66 उन पर अपना पूरा ग़ज़ब नाज़िल कर! जब तक वह तेरे आसमान के नीचे से गायब न हो जाएँ उनका ताक़्क़ुब करता रह!

4

यस्शलम की मुसीबत

1 हाथ, सोने की आबो-ताब न रही, खालिस सोना भी माँद पड़ गया है। मकदिस के जवाहर तमाम गलियों में बिखरे पड़े हैं।

2 पहले तो सिय्यून के गिराँकदर फ़रज़ंद खालिस सोने जैसे कीमती थे, लेकिन अब वह गोया मिट्टी के बरतन समझे जाते हैं जो आम कुम्हार ने बनाए हैं।

3 गो गीदड़ भी अपने बच्चों को दूध पिलाते हैं, लेकिन मेरी क़ौम रेगिस्तान में रहनेवाले उकाबी उल्लू जैसी ज़ालिम हो गई है।

4 शीरखार बच्चे की ज़बान प्यास के मारे तालू से चिपक गई है। छोटे बच्चे भूक के मारे रोटी माँगते हैं, लेकिन खिलानेवाला कोई नहीं है।

5 जो पहले लज़ीज़ खाना खाते थे वह अब गलियों में तबाह हो रहे हैं। जो पहले अरगवानी रंग के शानदार कपड़े पहनते थे वह अब कूड़े-करकट में लोट-पोट हो रहे हैं।

6 मेरी क़ौम से सदूम की निसबत कहीं ज़्यादा संगीन गुनाह सरज़द हुआ है। और सदूम का कुसूर इतना संगीन था कि वह एक ही लमहे में तबाह हुआ। किसी ने भी मुदाख़लत न की।

7 सिय्यून के रईस कितने शानदार थे! ज़िल्द बर्फ़ जैसी निखरी, दूध जैसी सफ़ेद थी। स्रख़सार मूँगे की तरह गुलाबी, शक्लो-सूरत संगे-लाजवर्द * जैसी चमकदार थी।

8 लेकिन अब वह कोयले जैसे काले नज़र आते हैं। जब गलियों में घूमते हैं तो उन्हें पहचाना नहीं जाता। उनकी हड्डियों पर की जिल्द सुकड़कर लकड़ी की तरह सूखी हुई है।

9 जो तलवार से हलाक हुए उनका हाल उनसे बेहतर था जो भूके मर गए। क्योंकि खेतों से ख़ुराक न मिलने पर वह घुल घुलकर मर गए।

10 जब मेरी क़ौम तबाह हुई तो इतना सख़्त काल पड़ गया कि नरमदिल माओ ने भी अपने बच्चों को पकाकर खा लिया।

* 4:7 lapis lazuli

11 रब ने अपना पूरा गज़ब सिय्यून पर नाज़िल किया, उसे अपने शहीद क़हर का निशाना बनाया। उसने यरूशलम में इतनी ज़बरदस्त आग लगाई कि वह बुनियादों तक भस्म हो गया।

12 अब दुश्मन यरूशलम के दरवाज़ों में दाखिल हुए हैं, हालाँकि दुनिया के तमाम बादशाह बल्कि सब लोग समझते थे कि यह मुमकिन ही नहीं।

13 लेकिन यह सब कुछ उसके नबियों और इमामों के सबब से हुआ जिन्होंने शहर ही में रास्तबाज़ों की खूबरेज़ी की।

14 अब यही लोग अंधों की तरह गलियों में टटोल टटोलकर फिरते हैं। वह खून से इतने आलूदा हैं कि सब लोग उनके कपड़ों से लगने से गुरेज़ करते हैं।

15 उन्हें देखकर लोग गरजते हैं, “हटो, तुम नापाक हो! भाग जाओ, दफ़ा हो जाओ, हमें हाथ मत लगाना!” फिर जब वह दीगर अक्रवाम में जाकर इधर-उधर फिरने लगते हैं तो वहाँ के लोग भी कहते हैं कि यह मज़ीद यहाँ न ठहरें।

16 रब ने खुद उन्हें मुँतशिर कर दिया, अब से वह उनका खयाल नहीं करेगा। अब न इमामों की इज़ज़त होती है, न बुज़ुर्गों पर मेहरबानी की जाती है।

17 हम चारों तरफ़ आँख दौड़ाते रहे, लेकिन बेफ़ायदा, कोई मदद न मिली। देखते देखते हमारी नज़र धुँधला गई। क्योंकि हम अपने बुर्जों पर खड़े एक ऐसी कौम के इंतज़ार में रहे जो हमारी मदद कर ही नहीं सकती थी।

18 हम अपने चौकों में जा न सके, क्योंकि वहाँ दुश्मन हमारी ताक में बैठा था। हमारा खातमा करीब आया, हमारा मुक़र्रर वक़्त इख़ितामपज़ीर हुआ, हमारा अंजाम आ पहुँचा।

19 जिस तरह आसमान पर मँडलानेवाला उकाब एकदम शिकार पर झपट पड़ता है उसी तरह हमारा ताक़क़ुब करनेवाले हम पर टूट पड़े, और वह भी कहीं ज़्यादा तेज़ी से। वह पहाड़ों पर हमारे पीछे पीछे भागे और रेगिस्तान में हमारी घात में रहे।

20 हमारा बादशाह भी उनके ग़ढ़ों में फँस गया। जो हमारी जान था और जिसे रब ने मसह करके चुन लिया था उसे भी पकड़ लिया गया, गो हमने सोचा था कि उसके साथे में बसकर अक्रवाम के दरमियान महफूज़ रहेंगे।

21 ऐ अदोम बेटी, बेशक शादियाना बजा! बेशक मुल्के-ऊज़ में रहकर खुशी मना! लेकिन ख़बरदार, अल्लाह के ग़ज़ब का प्याला तुझे भी पिलाया जाएगा। तब तू उसे पी पीकर मस्त हो जाएगी और नशे में अपने कपड़े उतारकर बरहना फिरेगी।

22 ऐ सिय्यून बेटी, तेरी सज़ा का वक्त पूरा हो गया है। अब से रब तुझे कैदी बनाकर जिलावतन नहीं करेगा। लेकिन ऐ अदोम बेटी, वह तुझे तेरे कुसूर का पूरा अज़्र देगा, वह तेरे गुनाहों पर से परदा उठा लेगा।

5

ऐ रब, हमें अपने हुज़ूर वापस ला!

1 ऐ रब, याद कर कि हमारे साथ क्या कुछ हुआ! गौर कर कि हमारी कैसी स्सवाई हुई है।

2 हमारी मौरूसी मिलकियत परदेसियों के हवाले की गई, हमारे घर अजनबियों के हाथ में आ गए हैं।

3 हम वालिदों से महरूम होकर यतीम हो गए हैं, हमारी माँ बेवाओं की तरह गैरमहफूज़ हैं।

4 खाह पीने का पानी हो या लकड़ी, हर चीज़ की पूरी कीमत अदा करनी पड़ती है, हालाँकि यह हमारी अपनी ही चीज़ें थीं।

5 हमारा ताक़क़ुब करनेवाले हमारे सर पर चढ़ आए हैं, और हम थक गए हैं। कहीं भी सुकून नहीं मिलता।

6 हमने अपने आपको मिसर और असूर के हवाले कर दिया ताकि रोटी मिल जाए और भूके न मरें।

7 हमारे बापदादा ने गुनाह किया, लेकिन वह कूच कर गए हैं। अब हम ही उनकी सज़ा भुगत रहे हैं।

8 गुलाम हम पर हुकूमत करते हैं, और कोई नहीं है जो हमें उनके हाथ से बचाए।

9 हम अपनी जान को खतरे में डालकर रोज़ी कमाते हैं, क्योंकि बयाबान में तलवार हमारी ताक में बैठी रहती है।

10 भूक के मारे हमारी जिल्द तनूर जैसी गरम होकर चुरमुर हो गई है।

11 सिय्यून में औरतों की इसमतदरी, यहदाह के शहरों में कुँवारियों की बेहरमती हुई है।

12 दुश्मन ने रईसों को फाँसी देकर बुजुर्गों की बेइज्जती की है।

13 नौजवानों को चक्की का पाट उठाए फिरना है, लड़के लकड़ी के बोझ तले डगमगाकर गिर जाते हैं।

- 14 अब बुजुर्ग शहर के दरवाजे से और जवान अपने साजों से बाज़ रहते हैं।
15 खुशी हमारे दिलों से जाती रही है, हमारा लोकनाच आहो-ज़ारी में बदल गया है।
16 ताज हमारे सर पर से गिर गया है। हम पर अफ़सोस, हमसे गुनाह सरज़द हुआ है।
17 इसी लिए हमारा दिल निढाल हो गया, हमारी नज़र धुँधला गई है।
18 क्योंकि कोहे-सिय्यून तबाह हुआ है, लोमड़ियाँ उस की गलियों में फिरती हैं।
- 19 ऐ रब, तेरा राज अबदी है, तेरा तख़्त पुश्त-दर-पुश्त कायम रहता है।
20 तू हमें हमेशा तक क्यों भूलना चाहता है? तूने हमें इतनी देर तक क्यों तर्क किए रखा है?
21 ऐ रब, हमें अपने पास वापस ला ताकि हम वापस आ सकें। हमें बहाल कर ताकि हमारा हाल पहले की तरह हो।
22 या क्या तूने हमें हतमी तौर पर मुस्तरद कर दिया है? क्या तेरा हम पर गुस्सा हद से ज़्यादा बढ़ गया है?।

किताबे-मुकद्दस

**The Holy Bible in the Urdu language, Urdu Geo
Version, Hindi Script**

Copyright © 2019 Urdu Geo Version

Language: उर्दू (Urdu)

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2024-09-20

PDF generated using Haiola and XeLaTeX on 1 Jul 2025 from source files dated 20 Sep 2024

a1ee0020-7263-5fce-8289-9d7a7ac2d299